



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2322/21 - 2023 මාර්තු මස 07 වැනි අඟහරුවාදා - 2023.03.07

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2007 අංක 48 දරන විශේෂ වෙළඳ භාණ්ඩ බදු පනත

5 වැනි වගන්තිය යටතේ නියමය

2007 අංක 48 දරන විශේෂ වෙළඳ භාණ්ඩ බදු පනතේ 5 වැනි වගන්තිය යටතේ මා වෙත පැවරී ඇති බලතල ප්‍රකාරව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍ය රනිල් වික්‍රමසිංහ වන මම, අංක 2308/17 සහ 2022 නොවැම්බර් මස 30 වැනි දිනැති ගැසට් නිවේදනය මගින් ප්‍රකාශිත නියමයේ සංයෝජිත වර්ගීකරණ අංක 0804.10.10 සහ 0804.10.20 යටතට වැටෙන, විදේශ රාජ්‍යයන්, ව්‍යාපාරික ආයතන ඇතුළු සංවිධාන, ස්වේච්ඡා සංවිධාන හා හිතෙහිත් විසින් පරිත්‍යාග හෝ ත්‍යාග වශයෙන් විදේශ විනිමය වැය නොවන පදනමින් ලබාදෙන, රටඉදි ආනයනය සඳහා අදාළ වන කිලෝ ග්‍රෑම්යකට රු. 200 ක් වන විශේෂ වෙළඳ භාණ්ඩ බද්දෙන් කිලෝ ග්‍රෑම්යකට රු. 1 ක් අයකරගෙන ඉතිරි වටිනාකම, බුද්ධිශාසන, ආගමික හා සංස්කෘතික කටයුතු අමාත්‍යාංශ ලේකම්ගේ නිර්දේශයට යටත්ව අත්හරිනු ලැබිය යුතු බවට මෙයින් නියම කරනු ලැබේ.

මෙම නියමය 2023 මාර්තු මස 08 වැනි දින සිට නැවත දන්වන තෙක් වූ කාල සීමාවක් සඳහා, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තියේ (3) වන උපවගන්තියේ විධිවිධාන වලට යටත්ව, වලංගුව පැවතිය යුතුය.

රනිල් වික්‍රමසිංහ,
මුදල්, ආර්ථික ස්ථායීකරණ සහ
ජාතික ප්‍රතිපත්ති අමාත්‍ය.

2023 මාර්තු මස 07 වැනි දින,
කොළඹ 01,
මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශයේ දී ය.

EOG 03 - 0112

